

प्रेस नोट**चौधरी चरण सिंह हरियाणा कृषि विश्वविद्यालय, हिसार के सायना नेहवाल कृषि प्रौद्योगिकी, प्रशिक्षण एवं शिक्षा संस्थान द्वारा लम्बी अवधि के विभिन्न व्यक्तिगत-रोजगारन्मुखी प्रशिक्षण कार्यक्रम**

चौधरी चरण सिंह हरियाणा कृषि विश्वविद्यालय, हिसार के सायना नेहवाल कृषि प्रौद्योगिकी, प्रशिक्षण एवं शिक्षा संस्थान के सह-निदेशक (प्रशिक्षण) डॉ. अशोक कुमार गोदारा ने बताया कि माननीय कुलपति प्रो. बलदेव राज काम्बोज ने संस्थान को युवा उम्मीदवारों में कौशल और उद्यमिता विकास हेतु लम्बी अवधि (एक माह /200 घंटे) के तीन प्रशिक्षण कार्यक्रम आयोजित करके की स्वीकृति प्रदान की है ताकि आज युवा कौशल विकास करके स्वावलम्बी बन सकें। प्रोफेसर काम्बोज ने कहा कि *नई शिक्षा नीति 2020* के अंतर्गत भी युवाओं को स्वावलम्बी बनाने हेतु रोजगारन्मुखी प्रशिक्षणों को आयोजित करने के लिए प्रोत्साहित किया जा रहा है ताकि अधिक से अधिक युवाओं को प्रशिक्षित करके आत्मनिर्भर बनाया जा सके। सभी प्रशिक्षण विस्तार शिक्षा निदेशक डॉ. बलवान सिंह मण्डल के दिशा-निर्देश अनुसार आयोजित किए जाएंगे जिनका विवरण नीचे दिया गया है :

1 समेकित कृषि प्रणाली में उद्यमिता विकास की संभावनाएँ : 15 दिसम्बर 2025 से 14 जनवरी 2026

2 मशरूम उत्पादन तकनीक, प्रसंस्करण और विपणन 29 दिसम्बर 2025 से 28 जनवरी 2026

3 मधुमक्खी पालन 30 दिसम्बर 2025 से 29 जनवरी 2026

प्रदेश के किसी भी वर्ग एवं आयु के इच्छुक महिला या पुरुष इनमें से किसी एक प्रशिक्षण में भाग ले सकते हैं। प्रशिक्षण के दौरान प्रतिभागियों में मौखिक व्याख्यानों के अलावा व्यावहारिक और व्यक्तिगत प्रशिक्षण पर बल दिया जाएगा। इसके अलावा प्रतिभागियों का विषय से संबंधित विभिन्न कार्यरत इकाइयों का भ्रमण और उनसे वार्तालाप के लिए भी ले जाया जाएगा। यह सभी प्रशिक्षण बिल्कुल निःशुल्क है और कार्यक्रम में पूरी अवधि तक उपस्थित रहने और उत्तीर्ण होने वाले प्रतिभागियों को विश्वविद्यालय द्वारा सर्टिफिकेट भी प्रदान किया जाएगा। जो भी युवा यह प्रशिक्षण लेना चाहते हैं वो 11 दिसम्बर 2025 तक संस्थान में पहुँच कर अपना पंजीकरण करवाएँ, इसके लिए आधार कार्ड, शैक्षणिक योग्यता, आयु संबंधी प्रमाण पत्र आदि दस्तावेजों की प्रति और एक पासपोर्ट साइज़ की फोटो साथ लेकर संस्थान में किसी भी कार्यदिवस पर सुबह 9:00 बजे से शाम 4:30 बजे तक जमा करवा सकते हैं। यह संस्थान चौधरी चरण सिंह हरियाणा कृषि विश्वविद्यालय के गेट नंबर 3, लूदास रोड, हिसार के पास स्थित है। यदि किसी विश्वविद्यालय/महाविद्यालय का छात्र या

प्रशिक्षु/इंटरन इसमें भाग लेना चाहता है, तो उसे अपने संस्थान के डीन, प्राचार्य इत्यादि से अनुमति पत्र प्रस्तुत करना होगा ताकि उसकी नियमित पढ़ाई में किसी तरह की बाधा न आए।

प्रशिक्षण में प्रतिभागियों की सीट संख्या सीमित होने की वजह से केवल विशेष रुचि रखने वाले उम्मीदवारों को ही वरीयता दी जाएगी।

दिनांक : 02.12.2025

डॉ. ए. के. गोदारा

सह: निदेशक (प्रशिक्षण)

एस.एन.आई.ए.टी.टी.ई., हिसार

प्रतिलिपि :

1 विस्तार शिक्षा निदेशक, चौधरी चरण सिंह हरियाणा कृषि विश्वविद्यालय, हिसार

2 मीडिया सलाहकार, चौधरी चरण सिंह हरियाणा कृषि विश्वविद्यालय, हिसार